

Title: Need to include Bargi Dam Irrigation Project in Satna Parliamentary Constituency of Madhya Pradesh in the list of National Projects.

श्री गणेश सिंह (सतना) : महोदया, मध्य प्रदेश के महाकौशल एवं विन्ध्य क्षेत्र की जीवनदायनी बरगी बांध सिंचाई परियोजना जिसकी दाईं तट नहर को राष्ट्रीय परियोजना में शामिल करने के लिए वर्ष 2010 में राज्य सरकार ने अपनी प्राथमिकता तय करके केंद्र सरकार के जल संसाधन मंत्रालय को प्रस्तुत कर दिया था। मैं लगातार लोक सभा में उक्त मामले को उठाकर ध्यान आकर्षित करता रहा हूं। मैंने प्रधानमंत्री जी को भी अवगत करवा है कि बरगी परियोजना से लगभग एक करोड़ से अधिक जनसंख्या को पेयजल एवं सिंचाई के लिए पानी उपलब्ध होगा। मुझे जानकारी दी गई है कि राज्य सरकार ने आधी-अधूरी जानकारी दी है। जबकि राज्य सरकार का कहना है कि हमने सारी जानकारी अपनी तरफ से भेज दी है। वर्तमान में ईएफसी कमेटी उक्त परियोजना पर विचार कर रही है। उक्त परियोजना को राष्ट्रीय परियोजना में शामिल करने हेतु जलसंसाधन एवं वित्त मंत्रालय को निर्णय लेना है। वर्ष 2010 से जिसका निर्णय लम्बित है इससे बड़ा दुर्भाग्य और क्या हो सकता है। मेरी मांग है कि इस परियोजना को राष्ट्रीय परियोजना में तत्काल शामिल किया जाए। इस योजना में पौने चार हजार करोड़ रुपये खर्च होने हैं।

माननीय अध्यक्ष :

श्री भैरों प्रसाद मिश्र को श्री गणेश सिंह द्वारा उठाए गए विषय के साथ संबद्ध करने की अनुमति प्रदान की जाती है।